

மலர் 6] [இதழ் 20

1-5-65

விசுவாசம் ஸ்ரீ சித்திரை 19

*

“தமிழகம்” கிழமை இடம்.

விலை - 10 காசுகள்

தமிழகம்

சிறப்பாசிரியர் தவத்திரு குன்றக்குடி அழகனார்

அப்பர் விருந்து

அல்லல் இல்லை

துன்பத்தின் சுமையைத் தாங்கொணாமல் அவதியுறும் ஏ மனிதா! துன்பம் நீங்கித் தூய பேரின்ப வாழ்வில் திளைக்க வேண்டுமென்று விரும்புகிறாயா? அப்படியானால், இன்பத்தைத் தேடி நீ எங்கும் அகிய வேண்டாம்.

இங்கே வா! உன்னிடத்தே உறைகின்ற பொய்மையையும் புல்லிய மாயைகளையும் புறத்தே ஒதுக்கு! புறப்படு திருக்கச்சி நகர் நோக்கி! உமை தழுவக் குழைந்த அழகன் ஏகாம்பர நாதன் அங்கு வாலறிவினாக—வெண்மழுவேந்திய கையாக எழுந்தருளிக் காட்சி தருகின்றான். அவனது தண்ணீர் திருவடிகளைத் தூய அன்போடு—காதலாகிக் கசிந்து கண்ணீர் மல்கித் தொழுதேத்து! அல்லல் அகலும்; ஆராத இன்பப் பெருவெள்ளம் பெருக்கெடுத்துப் பாயும்.

இதனை அப்பாடிகள் விளக்குவதைப் பாருங்கள்:

“பொய்ய னைத்தையும் விட்டவர் புந்தியுள்
மெய்ய னைச்சுடர் வெண்மழு வேந்திய
கைய னைக்கச்சி ஏகம்ப மேவிய
ஐய னைத்தொழு வார்க்கில்லை அல்லலே!

—அப்பர்

குடியாட்சி வளர்ந்த வரலாறு:

பண்டைய குடியாட்சி முறைகள்

ரோம் நகரரசில் முடியாட்சி நீங்கிக் குடியரசு நிறுவப்பட்ட காலத்தில், அங்கு இருந்த இரு சமுதாய வகுப்புக்களைப் பற்றியும், அவற்றின் உரிமைகளைப் பற்றியும் முன்பு நாம் பார்த்தோம். அரசர் செர்வியஸ் டல்லியஸ் செய்த சீர்திருத்தங்களினால், பிளபியருக்கு எல்லாக் குடி உரிமைகளும் கிடைக்காவிட்டாலும், பொதுவாழ்வு உரிமைகள் இரண்டு கிடைத்தன; பண்டையச் சேரவும், புதிய சட்டமன்றத்தில் வாக்கு அளிக்கவும் அவர்களுக்கு உரிமைகள் கிடைத்தன. இதைக்காணும் போது, குடியாட்சியின் வளர்ச்சிக்கு இன்றியமையாதது வேண்டப்படும் நிலைமைகள் பலவற்றுள் ஒன்று, மிகச் சிறிய அளவில் ரோம் நகரத்தில் முடியாட்சிக் காலத்தில் அரசர் செர்வியஸ் டல்லியசினால் நிறைவேற்றி வைக்கப்பட்டது என்று தெரிகிறது.

முடியாட்சி மறைந்து குடியரசு நிறுவப்பட்டாலும், ரோம் குடியாட்சியாக இல்லாமல், பிரபுக்களாட்சி நிறுவப் பெற்ற குடியரசாகத் (Republican aristocracy) தொடக்கத்தில் இருந்தது. அரசியல், சட்டஇயல், பொருளியல், சமயம், சமுதாயம் முதலிய எல்லாத் துறைகளிலும் எல்லா உரிமைகளும் பட்ரிஷியக் குடிகளுக்கே இருக்கவும் பிளபியருக்கு இவ்வுரிமைகள் இல்லா

மற் போகவும், இவ்விரு வகுப்பருக்குமிடையே, உரிமையைப் பொறுத்தமட்டில் சமத்துவநிலை ஏற்பட்டதா என்பது குடியரசு குடியாட்சியாக மாறக்கூடியதாக இருந்தது. எனவே பிளபியர் கி.மு. 494 முதல்கி.மு. 287 வரை மேற்கூற்ற துறைகளிலெல்லாம் பட்ரிஷியரை ஒத்த உரிமைகளைப் பெறுவதற்காகக் கிளர்ச்சி செய்து, வெற்றி பெற்றுப் படிப்படியாக உரிமைகளைப் பெற்றுக் குடிமக்கள் என்ற முயற்சிக்கு உயர்ந்தனர். எனவே ரோம் நகரரசில்

பிரேசுரி
பா. சூரியநாராயணன்
குடியரசுக் காலத்தில் குடியாட்சி வளர்ந்த பல்வேறு நிலைகளை நாம் காண வேண்டுமானால், பிளபியர் நடத்திய உரிமைக்கிளர்ச்சியைப் பற்றி நாம் கூறவேண்டும்.

பிளபியருக்கு இருந்த குறைகளே இவ்வுரிமை இயக்கத்துக்கு அடிப்படைக் காரணங்களாக இருந்தன. முடியாட்சிக் காலத்திலிருந்த அரசியல்மைப்பு, அரசன் நீங்கலாக, மற்ற எல்லா வகையிலும் குடியரசுக் காலத்தின் தொடக்கத்திலும் தொடர்ந்து இருந்துவந்தது. எனவே, அரசன் நீங்கலாக, மற்ற அலுவலர், மன்றங்கள் ஆகியவற்றின் அமைப்பையும் அலுவல்களையும், அவை குடியரசுக் காலத்தின் தொடக்கத்தில் இவ்வுரிமைப் பெறக்கூடியவர்கள் எல்லாம் காணுவது குறைவாக பிளபியருக்குப் பங்கு இருந்ததென்று நமக்குத் தெரியவரும்.

1) ஆட்சி அமைப்பில் இருந்த குறைகள்:

குடியரசின் உயர்தர அலுவல்களாக இருந்த காண்சல்கள் (consuls) என்ற அலுவல்களைப் பெறக்கூடிய பிளபியருக்குத் தகுதி இல்லை, இவ்வுரிமையுடைய முழுக் குடிமக்களாகக் கருதப்பட்ட பட்ரிஷியருக்கே இருந்தது. கி.மு. 510ல் முடியாட்சி நிற்குமூலம், அரண்மனைப்பெயர்ந்த மூவகை அதிகாரங்களும், அலுவல்களும் தொடர்ந்து இருந்தன; அரசருடைய உயர்தர நீதி அதிகாரமும், உயர்தர இராணுவ அதிகாரமும் "இம்பீரியம்" (imperium) எனக் குறிப்பிடப்பட்டன; எனவே, இவ்வுரிமைகளுக்கும், அலுவல்களுக்கும் ரோமானியர், தங்களால் ஆண்டுதோறும் தேர்தெடுக்கப் பட்ட காண்சல்கள் (consuls) என்ற இரு உயர்தர அதிகாரிகளுக்கு அளித்தனர்; இவ்வாறு அவர்கள் செய்யும் போது, எந்த ஒரு அதிகாரியும் வரம்பற்ற உயர்தர அதிகாரத்தைக் கைப்பற்றிச் சருவாதிகாரியாக மாறிவிடாதபடி, அரசியலமைப்பை ஆக்கிக்கொண்டனர். (காண்சல்களுடைய உயர்தர அதிகாரங்களுக்கு ரோமானியர் ஏற்படுத்திய வரம்புகளைப் பற்றி விவரமாகப் பின்னர் நாம், ரோமானியர் உலகத்துக்கு அளித்துச் சென்ற அரசியற் கருத்துக்களையும், ஆட்சி நிறுவன அமைப்பு விதிகளையும் பற்றிக் குறிப்பிடும்போது கூறுவோம். காண்சல்கள்

(7-ஆம் பக்கம் பார்க்க)

மண்ணும் விண்ணும்!

— தவத்திரு அடிகளார் அவர்கள் —

[திருச்சி தேவர் மன்றத்திலுள்ள "மண்ணும் விண்ணும்" என்ற தலைப்பில் தவத்திரு அடிகளார் அவர்கள் ஆற்றிய தொடர்ச்சொற்பொழிவின் முன் தொடர்ச்சி]

இறைவன் உயிர்களுக்கு வழங்கும் கருணைக்கு திரு அருள் என்று பெயர். அருள் என்பதற்குத் திருவுள்ளவர் கூறும் பொருள், யாமாட்டிம எந்தவிதப் பற்றுக்கோடும் இன்றி—எந்தவதமான குறிக்கோளுடைய இன்றி—எந்தவதமான வேறுபாடுகளையும் உள்ளடக்காமல் அன்பு செய்வது என்பது தான். அது, மனித உலகிற்கும் உண்டு என்று திருவுள்ளவர் சொன்னார். ஆனாலும் தமிழக வழக்கிலே மனிதனுக்கு அவ்வருள் இல்லை போலத் தோன்றுகிறது. அதனாலேயே திருவருள் என்றால் அது இறைவனுக்குத் தான் உரியது என்ற முடிவிற்கு வந்துவிட்டோம். மனிதன் தன்னைச் சார்ந்தவர்களைத் தவிர மற்றவர்களை—மாற்றார்களை நேசிப்பதில் வளர்ச்சியடையவில்லை. தன்னுடைய சாதி, தன்னுடைய மொழி, தன்னுடைய இனம், தன்னுடைய மதம் இவற்றைச் சார்ந்த எல்லைக்குள்ளாக அன்பு செயலுத்தவதிலேயே அவன் இன்னும் வெற்றிபெறவில்லையே! அப்படியிருக்க இவற்றைக்கடந்து அவன் எப்படி நேசிப்பது? இந்த நாட்டில் சகோதரப் பற்றுவது வளர்ந்திருக்கிறதா என்றால் இல்லவே இல்லை. இராமனைப் பார்த்தாயா? இலக்குவனைப் பார்த்தாயா? பரதனைப் பார்த்தாயா? எவ்வளவு சகோதரப் பாசம் என்று கேட்டால், அதெல்லாம் இலக்கியத்தில் ஏதேதோ சொல்லி விட்டுப்

போய் விட்டார்கள்? நடைமுறைக்கு ஒத்துவருமா? என்று கேட்பார்கள். நமக்குள் மனிகளை மனிதன் நேசிக்கத் தெரியாநாயிலே, சிறுவருட் கருணை ஒன்றுக்கே அருள் என்று பெயர் வந்தது

"கின்றன் வரங்கழற்கு அன்பெனக்கு நிரந்தரமாய் அருளாய்" என்கிறார்.

மணிக்க வாசகப் பெருமான், இறைவன் விருப்பு வெறுப்பின்றி அருள் சுரக்கும் அருளாளன். அவனைப் பித்தன் என்று சொல்லுவார்கள். இப்பொழுது, மூளைக்கோளாறு உடையவனைப் பைத்தியம் என்று சொல்லிக் கொண்டிருக்கிறார்கள். மிக அற்புதமான பொருளுடைய ஒரு சொல்லை இப்பொழுது இத்தகைய பொருளில் கையாளுகிறார்கள். சுந்தரர் இறைவனைப் பார்த்துச் சொன்ன சொல் பித்தன் என்பது. இறைவனையும் பித்தன் என்று சொல்லி விட்டு, மூளைக்கோளாறுடையவனையும் பித்தன் என்று சொன்னால் இதில் ஏதாவது புத்திசாலித்தனம் இருக்கிறதா? இப்பொழுது, இறைவனைப் போன்ற பித்தர்கள் நாட்டில் இருந்தால் நாட்டுக்குப் பெரிதும் நன்மையாக இருக்கும்.

இறைவனைப் பார்த்துச் சுந்தரர், பித்தா என்று கூறியதற்குக் காரணம் என்ன? இறைவன் படைத்தும் காத்தும் கரந்தும் உயிர் வரக்கத்தை வளர்க்கின்றான்—வாழ்

விக்கின்றான். அந்த விளையாட்டின் உள்நோக்கம் என்ன? அவனுக்கு ஏதாவது தன்னலக்குறிக்கோள் இருக்கிறதா? தன்னலச் சார்பு இருக்கிறதா இல்லை. ஒன்றமே இல்லாமல் பற்றற்ற நிலையில் அவன் அந்த விளையாட்டை நடத்திக் கொண்டிருக்கிறான்.

வீட்டில் சாதாரணமாக ஒரு தாய் தன் மகனைப் பார்த்து, 'டேய் சமர்த்தாய் இருடா—பைத்தியக் காரத்தனமாய் சம்பாதித்துக் கொள்ளாமல் இருக்கிறாயே! என்பாள். பைத்தியக்காரத்தனமாக, என்று சொல்லுகிறாள். சுந்தரர் சிவபெருமானைப் பார்த்துப் 'பித்தா' என்று கூறியது இந்தப் பொருளிலன்று அவர் மிக உயர்ந்த பொருளில் பேசுகின்றார். மனிதர்களில் நூற்றுக்குத் தொண்ணூற்று ஒன்பதையே முக்காலே மூன்று வீசம் பேர் எதைச் செய்தாலும் பெரும்பாலும் தன்னலக்குறிக்கோளுடனேயே செய்வதைப் பார்க்கிறோம். குறிக்கோள் உயர்ந்ததாக பிறர் நலம் பேணுவதாக இருந்தால் நல்லது. அந்த உயர்ந்த குறிக்கோளுக்கு இலட்சியம் என்று பெயர். சுந்தரர் இறைவனைப் பார்த்துப் பாடிய போது, அவன் இந்த உலக உயிர்களைப் பேணுதலுக்கும் பாதுகாத்தலுக்கும் இந்த உயிர்களுக்குத் தண்ணருட்கருணை பொழிதலுக்கும் எந்த விதமான தன்

(ஆமும் பக்கம் பார்க்க)



தமிழகம்

அன்பாலே மக்கள்கலம் இணைந்து வாழும்
அருள்நெறியைப் பரப்பதலே எங்கள் நோக்கம்

மலர் 6] 1-5-65 [இதழ் 20

உறுதி கொள்வோம்!

நாமிருக்கும் நாடு நமது நாடு. காலம் கடந்த புகழ்படைத்த நாடு. வீரத்தின் விளைநிலம். இந்த நாட்டு மக்கள் ஆங்கிலப் பேரரசையே எதிர்த்துப் போராடி சுதந்திரம் பெற்றவர்கள். இத்தகு வீர பாரம்பரியம் உடைய நம் நாட்டின் மீது பாகிஸ்தான் படையெடுக்கிறது. சீனா தாக்குகிறது. நெருப்போடு விளையாடுகிறார்கள். சுட்டெரிக்கும் என்பதை மறந்து விட்டார்கள் போலும்! புத்தரின் கருணையும் அப்பரடிகளின் அருள் நிறை ஆற்றலும், கண்ணகியின் கற்பின் ஆற்றலும், போர் உணர்ச்சியுடைய அரசர்களுக்கு அறைகூவல் விடுத்த நாடு இது. இந்த நாட்டின் மக்கள், தங்கள் புனிதமான நாட்டின் எல்லையில் அந்நியனுடைய ஆக்

கிரமிப்பு எண்ணத்துடன் அடிவைக்க ஒருபோழுதும் ஒருப்பட மாட்டார்கள். உலகம் நம்முடைய நாட்டின் நியாய, நீதி உணர்ச்சியைக் கருதி, நம் பக்கலில் நின்று போராடும்! வெற்றி நமதே!

எல்லையில் அந்நியர்கள் தொல்லை தருகின்ற போது, உள்நாட்டில் ஒருமைப்பாடும் அமைதியும் அவசியமாகும். நம்மிடையே ஆயிரம் பேதங்கள் இருக்கலாம். ஆனாலும், பேதங்களைப் பெரிதுபடுத்தி ஒருமைப்பாட்டுக்கு உலைவைக்கக் கூடாது. சுதந்திரப் போராட்டக் காலத்தில் தியாகம் செய்வதற்கு வாய்ப்பில்லாமற் போனவர்கள் இந்தத் தருணத்தில் தியாகம் செய்ய முன்வர வேண்டும்! தனிமனித வாழ்க்கையின் எந்த நலனையும்விட இன்றையச் சூழலில் நாட்டின் நலனை பெரிது. அதனை முன்னிறுத்தி நாம் அனைவரும் ஒன்றுபட வேண்டும். இமயமலை முதல் குமரிமுனை வரை வாழ்கின்ற இந்நாட்டு மக்கள் அனைவரும் சாதி, சமய, மொழி, இன, அரசியல் ஆகிய எல்லா வேற்றுமைகளையும் அறவே மறந்து, ஒன்றுபட வேண்டும். நம்பியரும் நங்கையரும் செருகளம் நோக்கி விரையவும் தங்களைத் தயார்செய்து கொள்ள வேண்டும். உழவர்களும், தொழிலாளர்களும் நிறையப் பொருள்களை உற்பத்திசெய்து குவிக்கவேண்டும். ஆலயங்களிலெல்லாம் இந்த நாடு வெற்றி வாகை குடவேண்டும் என்று பிரார்த்திக்கப் பெறவேண்டும். எந்த விலை கொடுத்தேனும் இந்த நாட்டின் எல்லையையும் சுதந்திரத்தையும் காப்பாற்ற உறுதி கொள்வோமாக!

— அடிகளார்.

குறட்செல்வம்

பயனில சொல்லாமை

இன்றைய உலகியலில் பேச்சு அதிகம். மனிதர்கள் தம்முள் ஒரு சிலர் கூடினாலும் பேசித் தீர்க்கிறார்கள். பலர் கூடினாலும் (கூட்டங்கள் என்ற பெயரில்) பேசித் தீர்க்கிறார்கள். ஆக, கடந்த நூற்றாண்டை விட இந்த நூற்றாண்டில் பேச்சு அதிகம். வீட்டிலும் அதிகம். நாட்டிலும் அதிகம். இங்ஙனம் வளர்ந்து வரும் பேச்சுமுறை ஆக்க வழிப்பட்டதாக-பெரும் பயன் தரத் தக்கதாக வளருமா? அது பாராட்டுக்குரியதாகும். மனிதனிடத்தில் செல்லாட்சி தோன்றியதே, பொருளை உணர்த்துதற்குத்தான்! பெருள் வழிப் பயன் பெறுதலும், தந்தலுடைய சொல்லாட்சியின் இறுதி இலட்சியம். மேலும், உயர்த்து உணர்வு பெறப்படுகையாகத் தோன்றுகிறது. உயர்வு வளர்த்துக் கொள்ளும் உணர்வு மனிதர்களுக்கு உண்டாகின்ற பண்பு. பிள்ளைப் பருவம் பெரும்பாலும் காரணம் உயர்வுவல்லாதோர், சொற்களால் தந்தலில்லாத முறையில் கையாடப்படுவதும். இயற்கையுலகத்தில் பல்வேறு தடைகளைக் கடந்து மனிதனின் வளி வழிப்பட்ட முயற்சியால் தோன்றும் சொற்கள் பயனற்றவைகளாகப் போவதைப் பார்த்துத் திருவள்ளுவர் வருந்துகிறார். சொல்லாட்சியும் உழைப்பின் விளைவே! இத்தகு மேம்பட்ட சொல்லாட்சி பெரும்பான்மையான மக்கள் வாழ்வில் அவர்கட்கும் பிறருக்குப் பயனில்லாமலே அழிவதைப் பார்த்துக் கழிவிக்கக் கொள்கிறார் திருவள்ளுவர்.

பயனற்ற சொற்களைப் பேசிப் பொழுது போக்கும் புல்லிய மாந்தரை இளங்கோவடிகள் 'வறுமொழியாளர்' என்று ஏககின்றார். திருவள்ளுவர் பயனற்ற சொற்களைக் கேட்டு மகிழ்வோரையும் கண்டிக்கின்றார். 'பயனில்சொல் பாராட்டு வாளை மகன்எனல் மக்கட் பதடி எனல்'

என்று கூறுகிறார். நெல்லோடுதான் பதரும் சேர்த்திருக்கிறது. அதனுலேயே, அதுவும் நெல்லாகி விடுமா என்ன? பயன்படுத்துவோர் விழித்தேறும். வரையில் பதரும் நெல்லோடு சேர்த்திருக்கும். பின்னர், பதர் தூற்றப்பெறும்; நெல்லினின்றும் பிரிச்சப்பெற்று கழிக்கப்பெறும். அதுபோலவே பயனற்ற சொற்களைப் பேசிக்கொண்டு, தம்மை உயர்ந்தவர் போல-நீதிபுணர்வுடையவராகக் கருதக்கொண்டிருக்கட்டிக்கொண்டும் சிலர் வாழ்கின்றார்கள். உன், பலர் வாழ்கின்றார்கள் எனினும் தவறுகாது ஆகுதாம், கலம் வாழ்கின்றபோது கருத்தில் செளிவேற்பும்பெழுது பயனில் சொல் பரட்டித் தீர்க்க வர்களை நாடு ஒதுக்கும்; ஒதுக்கும்.

ஒரு மனிதனின் உள்ளுணர்ச்சி எத்தகையது என்பதை அவனுடைய சொற்கள் காட்டும் நிலத்தின் இயல்பை தண்ணீர் காட்டுவது இயற்கை. அது போலவே, உணர்ச்சி, எண்ணம் ஆகியவற்றின் இயல்புகளைச் சொற்களே காட்டும். 'பயனற்ற சொற்களை வழங்குபவன் அறிவுடையவனாகவோ இனிய பண்புடையவனாகவோ இருக்க முடியாது. நீதி நெறி வழிப்பட்டவனாகவும் இருக்க முடியாது' என்று திருவள்ளுவர் கருதுகிறார். பயனில பாரித்து உரைக்கும் உரை நயனிலன் என்பது சொல்லும்—என்று திருக்குறளைக் கொண்டு கூட்டிப் பொருள் சொல்லும்போழ்து, அமுதினும் இனிதாக இருக்கிறது கருத்துச் சுவை. சொல்லும் சொற்களோ பயனற்றவை; அதையும் சுருங்கச் சொல்லுகிறார்களா? உண்டெனவு செறித்து அடுத்த வேளை பசி தோன்ற வெண்ணுமே! அதுவரையில் பேசவேண்டும்; பேசித் தீர்க்க வேண்டும் என்ற உணர்ச்சியோடு நெருவோரத்தில்—திண்ணைகளில் உட்கார்ந்து வம்பு அளப்பவர்களுக்குக் காலத்தின்

அருமை தெரியாது! ஆதலால், பயனற்ற சொற்களாக இருந்தும் கூட, விசித்ததைத் து மகிழும் இயல்பு இயர்ந்ததல் இருக்கிறது. இந்த அளவிலேயே திருவள்ளுவர் முடிவு கட்டச் சொல்கின்றார். என்ன முடிவு? பயனற்ற சொற்களைப் பேசித்தீர்வோரை அறிவில்லாதவர் என்று கருதி ஒதுக்கு; அல்லது, ஒதுங்கு; இனிமைப் பண்பு இல்லாதவர் என்று கருதி எட்டடி தூரத்தே நிறுத்து; அல்லது நெருங்காதே. நெருங்கினாலும் காது கொடுத்து விடாதே! நீதியற்றவன் என்று கருதி நீண்ட தூரத்தில் காணும்பொழுதே உன்னைக் காப்பாற்றிக்கொள் என்று திருவள்ளுவர் வலியுறுத்துகின்றார். இரண்டாயிரம் ஆண்டுகளுக்குப் பின்னரும் இக்கருத்து நடைமுறைக்கு வரவில்லை. எல்லார்க்கும் வாய் இருக்கிறது. எல்லாரும் பேசலாம் என்று பேசுகின்றார். பொய்க்குப் புனைந்த வாடிவம் கொடுத்து பெய்யாக்குகின்றார்கள். பொழுது போகாதவர்கள், உழைத்து வாழும் அவசியம் இல்லாதவர்கள் கற்பெருமையில் களிக்கம் செல்வந்தர்கள், போக்கிரிகள் இன்றும் பயனில சொற்களைச் சொல்லிக் கொண்டும் கேட்டுக் கொண்டும் இருக்கின்றார்கள். இந்தச் சூழ்நிலையில் எங்ஙனம் மனிதகுலம் அற்றல் நிறைந்த முயற்சி சளில் ஈடுபட முடியும்? எப்படி, அவர்களிடையே நம்பிக்கையுணர்வு வளர முடியும்? சிந்தனை செய்து பாருங்கள். பயனற்ற சொற்களைப் பேசாதீர்கள்; அது போலவே அவற்றைக் கேட்காதீர்கள். இம்முயற்சியால் காலத்தின் அருமை வெளிப்படும். கருத்தில் தெளிவு ஏற்படும். நம்பிக்கை வளரும். நாடு செழிக்கும். மீண்டும் ஒரு தடவை அக்குறட்பாவைப் படித்து, நினைத்து வாழ்க்கைக்கு உரியதாக்கிக்கொள்ள முயற்சி செய்யுமா?

"நயனிலன் என்பது சொல்லும் பாரித் துரைக்கும் உரை"

—அடிகளார்

செய்திச் சுருள்

அம்மன்பேட்டை

அருள்நெறி

உயர்நிலைப் பள்ளி

“குழந்தைகள் மனம் சுறுசுறுப்பாக இயங்கும் ஆற்றல் பெற்ற ஓர் இயந்திரம் போன்றது—எனையும் துல்லியமாகப் படம் பிடிக்கும் ஆற்றல் மிக்க தொரு காமிரா. எனவே, குழந்தைகளிடத்தில் மிகவும் கவனமாகவும், பொறுப்போடும் பழகவேண்டும். குழந்தைகளுக்கு நல்ல காட்சிகளையும் நல்ல சூழலையும் உருவாக்கிக் கொடுக்க வேண்டும்” என்று 12-4-65ல் நடைபெற்ற அம்மன்பேட்டை அருள்நெறி உயர்நிலைப் பள்ளியின் ஆண்டு விழாவில் தவத்திரு அடிகளார் அவர்கள் குறிப்பிட்டார்கள்.

ஆண்டுவிழா தவத்திரு அடிகளார் அவர்கள் தலைமையில் நடைபெற்றது. தலைமை ஆசிரியர் திரு. அ. மகாலிங்கம் அனைவரையும் வரவேற்றார். இலக்கிய விழா அறிக்கையை தமிழ்ப் பேரவையின் செயலர் திரு. டி. கந்தசாமி படித்தார். பெற்றோர் சங்க அறிக்கையை திரு. ஏ. பி. நாராயணசாமி படித்தார். மாவட்ட செய்தித் துறை விளம்பர அதிகாரி திரு. வைகுந்தம் பெற்றோர்களின் கருமை பற்றி விளக்கினார். திரு. அ. இராமமூர்த்தி இலக்கிய விழா, பெற்றோர் சங்க விழா, விளையாட்டு விழா ஆகிய முப்பெரு விழாக்களின் சார்பிலும் சிறப்புரை வழங்கினார்.

இறுதியாக தவத்திரு அடிகளார் அவர்கள் பேசுகை

யில், உணவுக்கேற்ப உடல் நலம் அடைவது போல, சிந்தனைக்கேற்பவே உள நலம் அமையும். ஆதலின், நற்சிந்தனைகளைத் தூண்டி வளர்க்கத் தக்க நல்ல நூல்களையே மாணவர்கள் செரிந்தெடுத்துப் படிக்க வேண்டும் என்றார்கள். “நீங்கள் நல்ல மனிதனாக வளர வேண்டும்—மற்றதும் திமையானதீர்கள்—எதிரி ஏதாவது திமை செய்தாலும் அதையும் பொறுத்துக் கொண்டு, உங்கள் அறிவையும் ஆற்றலையும் காப்பாற்ற வேண்டும்” என்று குறிப்பிட்டார்.

போட்டிசளில் வெற்றி பெற்ற மாணவ மாணவியர்க்கு தவத்திரு அடிகளார் அவர்கள் பரிசுகள் வழங்கினார்கள். திரு. அ. மகாலிங்கம் நன்றி கூறினார்.

வள்ளியூர்

இலக்கிய மன்றம்

வள்ளியூர் மாவட்டக் கழக உயர்நிலைப் பள்ளி இலக்கிய மன்றச் சிறப்பு விழா 7-4-65ல் நடைபெற்றது. தவத்திரு அடிகளார் அவர்கள் இலக்கிய மன்றச் சிறப்புப் பேருரை நிகழ்த்தினார்கள். பின்னர், பள்ளிக் கட்டிட நிதிக்காக தவத்திரு அடிகளார் அவர்கள் ரூ. 100 நன்கொடை வழங்கினார்கள்.

இலக்கிய மன்றம்

இராகாபுரம் ஸ்ரீ நித்ய கல்யாண சுந்தரி வெள்ளையன் செட்டியார் கழக உயர்நிலைப் பள்ளி மாணவர் இலக்கிய மன்ற ஆண்டுவிழா 7-4-65ல்

~~~~~  
(3ஆம் பக்கத் தொடர்ச்சி)

னலச் சார்பும் இல்லை. நாம் எங்கே அப்படி இருக்கிறோம்? மூளைக் கோளாறுடையவன் கூடச் சில நேரங்களில் பித்தாகத்திரிந்தாலும், காசு கொடுத்தால் வாங்கிக் கொள்வதிறுனே! பசி வந்தால் சரப் பிடுக்குனே! அவனை எப்படிப் பைத்தியம் என்று சொல்லுவது? அவனுக்கு மூளைகோய் பிடித்திருக்கிறது என்று வேண்டுமெனச் சொல்லலாம் இறைவனைத்தான் சுந்தரர் “பைத்தியக்காரன்” என்னார். பொதுவாக ஊரில் எல்லாருமே பெரும் பாலும் கத்தமது சொந்தக் காரியங்களையே பார்த்துக் கொண்டு இருக்கிறார்கள். இறைவன் மட்டும் பிறர்காரியத்தைப் போல்துக் கொண்டிருக்கிறான். என்னங்க அவருக்குப் பைத்தியம் பிடித்து விட்டது - வீடா வாசலா? என்னமோ ஊரு ஊருன்னு சுற்றிக் கொண்டே யிருக்கிறார். என்று இறையும் பலர் கூறுகிறார்கள். குறிப்பிட்ட அந்த நபரின் குறிக்கோளை-உணர்வை நாம் புரிந்து கொள்ள முடியாமலேயே அப்படிச் கூறுகிறோம். நம்முடைய நாட்டில், இறைவன் நம்மை ஆட்கொள்ளுவதற்காகவே இந்த உலகத்திற்கு வருகிறான்—வந்து ஆட்கொள்ளுகிறான். அப்படி அவன் இங்கு வந்து ஆட்கொள்ளுவதற்கும் காரணம் அவனுக்கு இவ்வுலக உயிர் மாட்டுள்ள பேரருட் கருணை தானே தவிர வேறேதும் இல்லை. (தொடரும்)

~~~~~  
தவத்திரு அடிகளார் அவர்கள் தலைமையில் நடைபெற்றது. வட்டாரத் துணை ஆட்சித் தலைவர் திரு. கு. நெல்லை நாயகம் பி. ஏ. பரிசுகள் வழங்கினார்கள்.

★

(2. ஆம் பக்கத் தொடர்ச்சி)

நாட்டின் உயர்தர நீதிபதிகளாகவும், படைத்தளபதிகளாகவும் இருந்தனர்; மக்கள் மன்றத்தில் நிறைவேற்றப் படுத்தற் குச் சட்டங்களைக் கொண்டுவரவும், முதியோர் சபை என்ற செனட்டில் (Senate) உறுப்பினர்களை அமர்த்தவும் காண்சல்கல் அதிகாரம் பெற்றிருந்தனர். இவ்வுயரிய அலுவல்களுக்குப் பட்ரிஷியக் குடியினர் தக்கவரெனக் கருதப்பட்டனர்.

முதியோர் சபை அல்லது செனட் (Senate):

இம்மன்றத்திலும் பிளபியருக்கு ஆடம் கிடையாது; இவ்வேழம் நகரத்தில் உள்ள எல்லா பட்ரிஷியக் குடும்பத் தொகுதிகளின் (clans) தலைவர்களும் இருந்தனர்; எனவே, இதன் உறுப்பினர்களின் எண்ணிக்கை 300 ஆகும். முடியாட்சிக் காலத்தில் உறுப்பினர்கள் அரசரால் அமர்த்தப்பட்டனர்; இது அரசருக்கு ஆலோசனை கூறும் மன்றமாக முடியாட்சியில் இருந்தது; குடியரசுக் காலத்திலும் இது காண்சல்களுக்கு ஆலோசனை கூறும் பணியைச் செய்தது. இதனுடைய ஆலோசனையை காண்சல்கள் ஏற்றாக வேண்டுமென்ற கட்டாயம் இல்லாவிட்டாலும், இதன் உறுப்பினர்கள் வாழ்நாள் முழுதும் இதில் இருந்ததாலும், அவர்களால் பல ந்கு ஆட்சித் துறையிலும், அரசியலிலும் அறிவும், அனுபவமும் நிறைய இருந்தனவாகையாலும், இதனுடைய ஆலோசனைக்குக் காண்சல்கள் நடைமுறையில் மதிப்புக்கொடுத்துக் கட்டுப்பட்டே தங்களுடைய அதிகாரங்களைச் செலுத்தினர். பிற்காலத்தில் ரோம் நகரம் தனக்குக் கீழ் ஓர் பெரிய பேரரசை (empire) நிறுவியபோது, இந்த ஆலோ

சனை மன்றத்துக்கு மிகப் பெரிய ஆட்சி அதிகாரங்களும் நடைமுறை அலுவல்களில் பல்கும் வந்து சேர்ந்தன. இது இடைய அரசியல் செல்வாக்கு வளவதற்கு இன்னொரு தூரணம் காண்சல்களே தங்களுடைய ஓராண்டு அலுவற் காலத்துக்குப் பின்னர் இந்த மன்றத்தில் உறுப்பினராகச் சேர்ந்ததுதான். அரசியற் காரியங்களின் மீது இது அளிக்கும் ஆலோசனையை காண்சல் தள்ளிவிடாமல் ஏற்று, நிறைவேற்றி வைத்தால், அந்த ஆலோசனையானது மக்களைக் கட்டுப்படுத்தவில்ல ஓர் அரசாங்க ஆணையாகவும் (senatus consultum), ஓர் சட்டத்துக் குரிய ஆற்றலை உடையதாகவும் ஆகிற்று. மேலும் பொதுமக்கள் மன்றமாகிய நூற்றவர் மன்றத்தில் நிறைவேற்றப்படும் ஒவ்வொரு தீர்மானமும் செனட்டின் ஒப்புதலைப் பெற்ற பின்னரே ஓர் சட்டத்துக்குரிய ஆற்றலைப் பெற்றது. இது நாளாவட்டத்தில் காரியங்களை ஆய்ந்து முடிவு செய்ததோடு நீதி வழங்குதலிலும் காண்சல்க்கு உதவி செய்து, நீதிகளைக் கட்டுப்படுத்தவும், படைகளைத் திரட்டவும், அயல் நாட்டு உறவுகளை முடிவு செய்வதுமான பல அலுவல்களை ஏற்றுச் செய்தது. ஒவ்வொரு ஆண்டும் இதன் உறுப்பினர் பட்டியலைச் சரிபார்த்து, இதில் ஏற்படும் வெறுமையான இடங்களில் காண்சல் புதியவர்களை அமர்த்தினார். இதன் வெற்றிடங்களில், காண்சல் விரும்பினால், பிளபியரை அமர்த்தலாம்; ஆனால் காண்சலே ஓர் பட்ரிஷியராக இருந்ததனால், குடியரசு தோன்றிய முதல் 100 ஆண்டுகளுக்கு செனட்டின் உறுப்பினர் அலுவல் பட்ரிஷியருடைய சனிப்பட்ட உரிமையாலே இருந்தது.

தொகுதியினர் மன்றம் அல்லது

வெளிவந்துவிட்டது

அடிசனார்

பொன்மொழிகள்
விலை ரூ. 1

தொகுத்தவர்:

சாமி பழனியப்பன்

இளங்கோ பதிப்பகம்

உஸ்மான் ரோடு

சென்னை-17

கமிஷியர் க்யூரியாட்டா (comitia Curiata):

முடியாட்சியில் முதலில், பொதுமக்கள் மன்றமாக இது ஒன்றுதான் இருந்தது; குடிமக்களாகிய பட்ரிஷியர் தத்தம் குடும்பத் தொகுதியில் (curie or ward) பெரும்பான்மை வாக்குகளால் அரசாங்கக் கேள்வி எதனையும் பற்றிச் செய்த முடிவை அல்லது தீர்மானத்தை ஒட்டி, அந்தக் கேள்வி இந்த மன்றத்தின் முன்பு கொண்டுவரப்பட்டபோது, அதன் மீது முடிவு செய்தனர். பெரும்பான்மை குடும்பத் தொகுதிகள் செய்த வாக்குக்கு ஏற்ப, இதில் அளிக்கப்பட்டதால் இதற்கு தொகுதியினர் மன்றம் எனப் பெயர் வந்தது. குடும்பத் தொகுதியினராக அமைந்தவரெல்லாம் பட்ரிஷியர் மட்டுமே; பிளபியருக்குக் குடும்பத் தொகுதி என்ற சமுதாய அமைப்பு இல்லை; எனவே இதுவும் பட்ரிஷியர் மட்டுமே அடங்கிய ஒரு பொதுமக்கள் மன்றமாக இருந்தது.

(தொடரும்)

ஸ்ரீ நல்லமங்கை நாயகர் துணை.

**திருக்கயிலாய பரம்பரைத் திருவண்ணாமலை ஆதினம்
பிரான்மலை வகையறா ஐந்துகோவில் தேவாலயங்களின்
பிரான்மலை தேவாலயம்**

ஸ்ரீ அமிர்தேசுவரி—கொடுங்குன்றநாதர், 1374ஆம் பசலி சித்திரைத் திருவிழா, 4-5-65 இல் தொடங்கி, தொடர்ந்து 13-5-65 ஆம் நாள் முடிய திருநாள் நிகழ்ச்சிகள் சிறப்புற நடைபெற விருக்கின்றன.

5ஆம் திருநாளன்று (8-5-65 அம்பாளுக்குத் திருக் கல்யாணம்) சுவாமி யானை வாகனத்திலும் அம்பாள் பல்லக்கிலும், 6ஆம் திருநாளன்று (9-5-65) சுவாமியும் அம்பாளும் வெள்ளி ரிடப வாகனத்திலும், 9ஆம் திருநாளன்று (12-5-65) திருத்தேரிலும், 10ஆம் திருநாளன்று (13-5-65) வெள்ளி ரிடப வாகனத்திலும் திருவிதி உலா வரும் நிகழ்ச்சிகள் சிறப்புற நடைபெறவிருக்கின்றன.

சித்திரைத் திருவிழாவை முன்னிட்டு, 6-5-65 முதல் 11-5-65 வரை நாதசுர இன்னிசை, தவுல் கச்சேரி, பியாண்டு வாத்தியமும் 7-5-65 உ இரவு பட்டுக்கோட்டை சகோதரிகள் குழுவினரின் பாட்டுக் கச்சேரியும், 13-5-65 இரவு தேவேந்திர மேளமும் கரகாட்டமும் நடைபெறும்.

அனைவரும் திரளாக வருக!

ADV T

அடிகளார் சுற்றுப்பயணம்

மே, 1965.

- | | | |
|---|---------|--------------------------------------|
| 7 | காலை 10 | கைக்குத்தல் சங்கக் கூட்டம். |
| | மாலை 5 | லேபர் காண்டிராக்ட் சொசைட்டி கூட்டம். |
| | இரவு | பிரான்மலையில் ஆதினம் மண்டகப்படி. |
| 9 | மாலை 6 | மதுரை கவிமணி மன்றம் ஆண்டுவிழா. |
| | இரவு 7½ | மதுரை திருவாசகத் தொடர் சொற்பொழிவு. |



வெளியிடுவோர், ஆசிரியர்: ஆறு சுப்பிரமணியன், அடிகளார் அச்சகம், குன்றக்குடி இராமநாதபுரமாவட்டம். துணை ஆசிரியர்: சாமி பழனியப்பன்.